

# हैड कांस्टेबल को पकड़ने गई एसीबी टीम पर पथराव, आरोपी को भी छुड़ाया

करौली एसीबी की टीम के डीएसपी सहित पुलिसकर्मी घायल हुए

धौलपुर, (निर्स)। भ्रष्टाचार के मामले में फरार चल रहे हैड कांस्टेबल को रात में पकड़ने आई करौली की एसीबी टीम को परिजनों ने बदमाश समझकर पथराव कर दिया और मारपीट की। इसमें एसीबी की टीम के डीएसपी सहित पुलिसकर्मी घायल हो गए। साथ ही पथराव में गाड़ी का कांचा टूट गया। इस दौरान परिजन एसीबी की टीम से आरोपी हैड कांस्टेबल को भी छुड़ा ले गए।

एसीबी करौली की टीम ने करौली 1 वर्ष पूर्व धौलपुर शहर की पंचगांव पुलिस चौकी पर भ्रष्टाचार के खिलाफ कार्रवाई की थी। जिसमें हैड कांस्टेबल विनोद शर्मा अभी तक एसीबी की पकड़ से दूर था। जिसे लेकर गुरुवार-शुक्रवार की रात एसीबी करौली की टीम धौलपुर पहुंची। जहां उसने गौशाला कॉलोनी स्थित हैड कांस्टेबल विनोद शर्मा के घर कार्रवाई करते हुए आरोपी विनोद को गिरफ्तार कर लिया। जिसके बाद टीम ने गिरफ्तार हैड कांस्टेबल को जैसे ही गाड़ी में बैठाया तो वह चीखने लगा। जिस पर उसके परिजनों और पड़ोसियों ने एसीबी की टीम पर पथराव कर दिया



घटना को लेकर निहालगंज थाने में एसीबी टीम ने एफआईआर दर्ज कराई।

तथा मारपीट की। पथराव व मारपीट में करौली एसीबी के डीएसपी अमरचंद के साथ दो कांस्टेबल घायल हो गए। इस दौरान आरोपी हैड कांस्टेबल के परिजन उसे एसीबी टीम के कब्जे से छुड़ाकर भी ले गए।

वहीं इस मामले में दूसरी बात यह भी निकल कर सामने आ रही है कि आरोपी हैड कांस्टेबल के परिजनों ने एसीबी टीम को बदमाश समझा था। जिस कारण उन्होंने अपहरण की आशंका को देखते हुए एसीबी टीम को

कार्रवाई का विरोध किया और टीम के साथ धक्का-मुक्की करते हुए हैड कांस्टेबल को कब्जे से छुड़ा लिया। एसीबी के पुलिस उपाधीक्षक ने बताया कि मामले को लेकर निहालगंज थाने में आधा दर्जन लोगों के खिलाफ

■ एक वर्ष पूर्व पंचगांव पुलिस चौकी पर तैनात हैड कांस्टेबल विनोद शर्मा ने एक स्कूटी को छोड़ने की एवज में 50 हजार रूपए मांगे थे

एफआईआर दर्ज कराई गई है।

आपको बता दें कि 1 वर्ष पूर्व पंचगांव पुलिस चौकी पर तैनात हैड कांस्टेबल विनोद शर्मा ने एक स्कूटी को छोड़ने की एवज में 50 हजार रूपए मांगे थे। जिस मामले में परिव्रादी ने एसीबी की टीम को शिकायत देकर 20 हजार आरोपी तो दे दिए। पैसे मिलने के बाद एसीबी की टीम को देखकर आरोपी हैड कांस्टेबल मौके से भाग गया था। वहीं तत्कालीन चौकी इंचार्ज को एसीबी टीम ने गिरफ्तार कर लिया था।

# 10वीं का परिणाम कम रहने पर स्कूल के गेट पर ताला जड़ा

ग्रामीणों ने प्रिंसिपल को सड़क पर बैठाकर रिजल्ट पर की चर्चा

अलवर, (निर्स)। अलवर मुख्यालय से 10 किलोमीटर दूर तिजावा रोड पर सिरमौली गांव के सरकारी स्कूल के रिजल्ट से हर कोई हैरान है। जिसमें आधे स्टूडेंट 10 वीं परीक्षा में फेल हो गए। इस स्कूल में 10 वीं क्लास के 26 स्टूडेंट्स ने परीक्षा दी थी। 12 स्टूडेंट फेल हैं, 2 सप्लीमेंट्री हो गए। सबसे ज्यादा मार्क्स 51 परसेंट आए हैं। इस पर गांव वाले स्कूल खुलने का इंतजार कर रहे थे। शुक्रवार को स्कूल खुला तो परिजनों ने स्कूल पर धावा बोल दिया। गेट पर ताला लगाकर वहीं धरना देकर बैठ गए। टीचर्स को स्कूल में कदम नहीं रखने दिया। प्रिंसिपल को सड़क पर बैठाकर रिजल्ट पर चर्चा करने लगे।

बता दें कि स्कूल में प्रिंसिपल समेत 14 टीचर्स का स्टाफ है। गांव वालों का कहना है कि सरकार इन्हें लाखों रूपए सैलरी देती है। लेकिन पढ़ाई का ये हाल है कि बच्चे फेल हो रहे हैं। आज जहां रिजल्ट 100 प्रतिशत रहने लगा है जबकि इस स्कूल में 10 वीं का रिजल्ट 46 प्रतिशत रहा है। आधे बच्चे फेल हो गए। स्कूल ने 90 का दशक याद दिला दिया, जब गिने-चुने बच्चे ही पास होते थे। ग्रामीणों ने प्रिंसिपल और स्टाफ को हटाने की मांग की। ग्रामीणों ने कहा कि राजस्थान का दसवीं का रिजल्ट 83 परसेंट है। जबकि सिरमौली स्कूल का



विद्यालय के बाहर बैठे ग्रामीण।

रिजल्ट केवल 46 परसेंट है। ये सबसे खराब रिजल्ट है। प्रिंसिपल के स्तर पर स्कूल का संचालन सही नहीं हुआ। तभी तो हिंदी व विज्ञान विषय में सब बच्चे फेल हो गए। स्कूल में हंगामे की सूचना पर सीबीओ ओमशंकर वर्मा मौके पर पहुंचे। ग्रामीणों से बात की। सीबीओ वर्मा ने प्रिंसिपल बीएल मीणा को हटाने का आश्वासन दिया तब ताला खोला। प्रिंसिपल बीएल मीणा ने बताया

कि 12 वीं में सभी बच्चे पास हो गए हैं। यही टीचर्स पढ़ाने वाले हैं। इस बार कोरोना की वजह से स्टूडेंट्स ने पढ़ाई पर ध्यान नहीं दिया, स्कूल न के बराबर आए। घर पर पैरेंट्स और अभिभावकों ने बच्चों पर ध्यान नहीं दिया। इस वजह से रिजल्ट कम रहा। अंग्रेजी व गणित में स्टूडेंट पास हो गए। केवल हिंदी व विज्ञान में ही क्यों फेल हुए हैं। यह समझ से परे है।

# देहात भाजपाध्यक्ष को ब्लैकमेल कर 50 लाख की फिरौती मांगी

बीकानेर, (कासं)। भारतीय जनता पार्टी के बीकानेर देहात अध्यक्ष ताराचंद सारस्वत को अश्लील वीडियो के मामले में फंसाने की धमकी देते हुए पचास लाख रूपए की फिरौती मांगी गई है। पुलिस ने इस मामले में दो युवकों को हिरासत में लिया है। बताया जा रहा है कि बड़ी संख्या में लोगों के अश्लील वीडियो बनाकर फिरौती मांगने वाले एक गिरोह के सदस्य श्रीद्वारागढ़ में सक्रिय है। देहात भाजपाध्यक्ष ताराचंद सारस्वत ने बताया कि कुछ लोग लंबे समय से उन्हें परेशान कर रहे थे। ये लोग अश्लील वीडियो बनाकर राजनीतिक कैरियर खत्म करने की चेतावनी दे रहे थे। पिछले दिनों उनके घर तक

पहुंचकर रूपए की डिमांड की। पचास लाख रूपए मांगे गए और मना करने पर अश्लील वीडियो बनाकर बायरल करने की धमकी दी। ये लोग जब घर आए तो इनकी गाड़ी के नंबर आ गए थे। इसी से ट्रेस किया गया तो श्रीद्वारागढ़ के निवासी के रूप में पहचान हो गई। इस बारे में बीछवाल पुलिस थाने में मामला दर्ज कराया गया है, जहां से दो युवकों को पुलिस ने हिरासत में लिया है। अब पुलिस शाम तक इनका खुलासा कर सकती है। बताया जा रहा है कि सोशल मीडिया पर उपलब्ध फोटो के सहारे अश्लील वीडियो भी तैयार किए थे। ये वीडियो बाद में ताराचंद सारस्वत को दिखाते हुए ब्लैकमेल किया गया।

# पहली से आठवीं कक्षा की पढ़ाई में बड़ा बदलाव

चार पीरियड पिछली दो क्लास के लगेंगे, चार नई कक्षा के होंगे

बीकानेर, (कासं)। राज्य सरकार ने पहली से आठवीं कक्षा तक के पढ़ाई के पैटर्न में बड़ा बदलाव किया है। इस सत्र में इन क्लासेज के स्टूडेंट्स को पिछली दो कक्षाओं का कोर्स पढ़ाया जाएगा। स्कूल में आठ में से चार पीरियड में पिछली दो क्लास और चार पीरियड वर्तमान क्लास की पढ़ाई होगी। इसके लिए स्टूडेंट्स को वर्कबुक स्कूल की ओर से दी जा रही है। माध्यमिक शिक्षा निदेशालय ने 'शिक्षा के बदते कदम' नाम से शुक्रवार से नया कार्यक्रम जारी किया है। इसके तहत पहली से आठवीं तक के स्टूडेंट्स को विशेष तरह की वर्कबुक स्कूल से दी जा रही है। पहली से पांचवीं तक की वर्कबुक तो स्कूल तक पहुंच गई है, जबकि छठी से आठवीं तक की वर्कबुक जल्द ही पहुंच जाएगी। इसी वर्कबुक में हर क्लास की पिछली क्लास का सिलेबस है। हिन्दी, गणित व अंग्रेजी विषय

को वर्कबुक की सहायता से करवाया जाएगा।

कक्षा एक से आठ तक सभी सरकारी स्कूलों में ब्रिज कोर्स की तरह पढ़ाई होगी। इसमें कक्षा एक में एट ग्रेड लेवल वन, कक्षा दो में एट ग्रेड लेवल टू, कक्षा तीन में बिहाईड ग्रेड लेवल एक व दो, कक्षा चार व पांच में बिहाईड ग्रेड लेवल दो, तीन व चार, कक्षा छह व सात में बिहाईड ग्रेड लेवल तीन, चार व पांच तथा कक्षा आठ में बिहाईड ग्रेड लेवल पांच, छह व सात का पाठ्यक्रम शामिल होगा। बिहाईड ग्रेड से मतलब पिछली कक्षाओं का सिलेबस है। एट ग्रेड का आशय वर्तमान क्लास का सिलेबस है। ऐसे में कक्षा एक व दो में उसी क्लास का सिलेबस होगा, लेकिन तीसरी से आठवीं तक पुराना सिलेबस भी पढ़ना होगा। प्रथम चरण में जुलाई से सितम्बर तक हर रोज सोमवार से शुक्रवार तक आठ में से चार पीरियड पुरानी

क्लास की पढ़ाई के लिए तय किए गए हैं। द्वितीय चरण में दो पीरियड पुरानी क्लास और छह पीरियड वर्तमान क्लास के होंगे। दरअसल, सरकार की मंशा है कि कोरोना काल में बच्चों की पढ़ाई नहीं होने से पुरानी क्लास का आधार खत्म हो गया है। ऐसे में स्टूडेंट्स का आधार वापस तैयार करने के लिए ब्रिज कोर्स करवाना पड़ रहा है। विभाग का मानना है कि पिछले दो साल में बच्चों ने कुछ ख़ास नहीं सीखा, ऐसे में लॉनिंग लॉस खत्म करने के लिए पुरानी क्लासेज पढ़ाना जरूरी हो गया है। शिक्षा विभाग ने प्रदेश के सभी सरकारी व गैर सरकारी स्कूलों में ये ही पैटर्न लागू किया है। वहीं सरकारी स्कूल के लिए तो वर्कबुक की व्यवस्था की गई है, जबकि प्राइवेट स्कूल के लिए वर्कबुक उपलब्ध नहीं कराई है। प्राइवेट स्कूल को वर्कबुक कहां से और कैसे मिलेगी? ये अभी तय नहीं है।

# आरपीएससी ने संशोधन का अवसर दिया

अजमेर, (कासं)। राजस्थान लोक सेवा आयोग द्वारा वन टाइम रजिस्ट्रेशन डाटा में तथा इसके माध्यम से भर्तों में भर्ती आवेदनों में शैक्षणिक दस्तावेजों के अनुरूप संशोधन का एक अवसर उपलब्ध कराया जा रहा है। संशोधन करने की सुविधा 25 जून से 24 जुलाई तक रात्रि 12 बजे तक उपलब्ध रहेगी। इसके बाद इसके लिए दिया गया लिंक स्वतः ही निष्क्रिय हो जाएगा। आयोग के संयुक्त सचिव आशुतोष गुप्ता ने बताया आयोग द्वारा लिए गए निर्णय अनुसार संशोधन का एक बारीय निशुल्क अवसर अभ्यर्थियों को दिया गया है। अभ्यर्थी वन टाइम रजिस्ट्रेशन प्रोफाइल में संशोधन की अंतिम तिथि

का इंतजार किए बिना यथासमय संशोधन कर लें। निर्धारित अवधि के बाद संशोधन का अवसर नहीं दिया जाएगा। गुप्ता ने बताया कि आयोग द्वारा जनवरी 2022 से वन टाइम रजिस्ट्रेशन प्रक्रिया लागू की गई थी। वन टाइम रजिस्ट्रेशन प्रक्रिया में जनआधार आधार कार्ड के विकल्प का चुनाव करने पर सिस्टम द्वारा जनआधार व आधार कार्ड में दर्ज विवरण को स्वतः दर्ज किया जाता है। इस संबंध में कतिपय अभ्यर्थियों द्वारा जनआधार व आधार कार्ड में दर्ज विवरण तथा शैक्षणिक दस्तावेजों के विवरणों में भिन्नता होना व्यक्त किया गया था। इसको ध्यान में रखते हुए आयोग द्वारा संशोधन का यह अवसर दिया गया है।

# रिश्वत लेते वनरक्षक गिरफ्तार



एसीबी ने वेड नाका के वनरक्षक (गोले में) को तीन हजार रुपये की रिश्वत लेते गिरफ्तार किया।

डूंगरपुर, (निर्स)। दो सीआई और दो कांस्टेबल के बाद अब वेड नाका का वनरक्षक को 3 हजार रूपए की रिश्वत लेते रंगे हाथों गिरफ्तार किया है। वनरक्षक परिव्रादी को लकड़ी काटने की मशीन जब्त कर जेल में डालने की धमकी देकर रिश्वत की मांग कर रहा था। एसीबी डूंगरपुर-बांसवाड़ा के एएसपी माधोसिंह सोडा ने बताया कि परिव्रादी जितेंद्र कुमार निवासी ने एक शिकायत देकर बताया कि आरोपी वासुदेव खांट वेड वन नाका का वनरक्षक है। वनरक्षक की ओर से लकड़ी काटने की मशीन जब्त कर जेल में डालने की धमकियां दे रहा था। इसकी

■ लकड़ी काटने की मशीन जब्त कर जेल में डालने की धमकी देकर मांगी थी तीन हजार रु. की रिश्वत

एवज में वनरक्षक उससे 5 हजार रूपए की रिश्वत मांग रहा है। 2 हजार रूपए गुरुवार को ले लिए हैं। रिश्वत नहीं देने पर उसे धमकी दी। एएसपी ने बताया कि जितेंद्र कुमार की शिकायत का

सत्यापन में रिश्वत मांगने की पुष्टि हुई। इसके बाद एसीबी टीम शुक्रवार को ट्रेप की कार्रवाई के लिए पहुंची। एसीबी ने परिव्रादी जितेंद्र कुमार को रिश्वत के 3 हजार रूपए देकर वनरक्षक वासुदेव खांट के पास भेजा। वनरक्षक ने रिश्वत की राशि ले ली। इसी राशि से ही एसीबी के एएसपी माधोसिंह सोडा सहित टीम पहुंच गई और वनरक्षक वासुदेव खांट को रंगे हाथों गिरफ्तार कर लिया। रिश्वत में दो गैर राशि भी जब्त कर ली है। वहीं एसीबी की एक टीम आरोपी वनरक्षक वासुदेव के राजपुर भिलुडा में उसके घर की तलाशी भी ली रही है। एसीबी की ओर से फिलहाल कार्यवाही जारी है।

# जोधपुर शहर की तीन बैंकों में सौ के 37 नोट जाली मिले

जोधपुर, (कासं)। शहर शहर में भारतीय जाली मुद्राएं प्रचलन में हैं। आरबीआई ने अपने परीक्षण में ऐसे जाली नोटों का पता लगाकर अब नोडल थाना सरदारपुरा में केस दर्ज करवाया है। सौ के 37 जाली नोट नकली सामने आए हैं। आरबीआई के प्रबंधक जयपुर की तरफ से यह मामला दर्ज करवाया गया है। पुलिस ने इसमें अब अनुसंधान आरंभ किया है। थानाधिकारी सोमकरण ने बताया कि रिजर्व बैंक ऑफ इंडिया के प्रबंधक नवदीपसिंह पुढिर की तरफ से केस दर्ज करवाया गया। इसमें बताया कि गत वर्ष जुलाई से अक्टूबर के बीच जोधपुर में एसबीआई, बैंक ऑफ बड़ौदा और पीएनबी शाखा में किसी शख्स द्वारा जाली नोट जमा करवाए गए हैं। आरबीआई ने नोट का परीक्षण किया तो पता लगा कि सौ के 37 नोट जाली पाए गए हैं। एसबीआई में 15, बैंक ऑफ बड़ौदा में 12 और पीएनबी शाखा में 10 नोट जाली जमा करवाए गए हैं। थानाधिकारी ने बताया कि इस बारे में प्रकरण दर्ज कर लिया गया है। अठाम जांच की जा रही है।

# अलवर में पटवारी 50 हजार रुपये की रिश्वत लेते रंगे हाथों गिरफ्तार

आवास एवं अन्य ठिकानों की तलाशी जारी

जयपुर, (निर्स)। ए.सी.बी. मुख्यालय के निर्देश पर अलवर इकाई द्वारा शुक्रवार को कार्यवाही करते हुये प्रकाश चंद मीणा पटवारी पटवार हल्का किशोरी, तहसील थानागाजी जिला अलवर को परिव्रादी से 50 हजार रुपये की रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक भगवान लाल सोनी ने बताया कि ए.सी.बी. की अलवर इकाई को परिव्रादी द्वारा शिकायत दी गई कि खातेदारी कृषि भूमि का सीमाज्ञान/पैमाईश करने की एवज में प्रकाश चंद मीणा पटवारी पटवार हल्का किशोरी, तहसील थानागाजी, जिला अलवर द्वारा 60 हजार रुपये रिश्वत राशि मांग कर परेशान किया जा रहा है।

जिस पर एसीबी अलवर के अतिरिक्त पुलिस अधीक्षक विजय सिंह के नेतृत्व में शिकायत का सत्यापन किया जाकर पुलिस निरीक्षक प्रेमचंद एवं उनकी टीम द्वारा ट्रेप कार्यवाही करते हुये प्रकाश चंद मीणा पुत्र कैलाश चंद मीणा निवासी ग्राम अंगारी, तहसील व थाना थानागाजी जिला अलवर हाल पटवारी पटवार हल्का किशोरी, तहसील थानागाजी, जिला अलवर को परिव्रादी से 50 हजार रुपये की रिश्वत लेते रंगे हाथों गिरफ्तार किया गया है। एसीबी के अतिरिक्त महानिदेशक पुलिस दिनेश एम.एन. के निर्देशन में आरोपी से पूछताछ जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।



एसीबी टीम की गिरफ्तार में आरोपी पटवारी।

## कार्यालय जोधपुर विकास प्राधिकरण, जोधपुर

रेलवे अस्पताल के सामने, रातानाडा, जोधपुर - 342001  
email- jdanic-jod-rj@nic.in वेब-साईट jodhpurjda.org  
Phone No. 0291-2612086/265635-7 Fax 021-2612086

क्रमांक-एफ 46/नीलामी/2022/1266

दिनांक-15.06.2022

### भूखण्डों की भय ई-नीलामी दिनांक 27.06.2022 से 02.08.2022 तक

106 आवासीय भूखण्ड एवं व्यवसायिक भूखण्ड

गंगा विहार आवासीय योजना में कुल भूखण्ड 05

राज्य कर्मचारी आवासीय योजना मोगड़ा कला में कुल भूखण्ड 05

पण्डित दीनदयाल उपाध्याय विहार आवास योजना ग्राम आंगणवा में कुल भूखण्ड 15

विवेक विहार आवासीय योजना सेक्टर-एल में कुल भूखण्ड 02

विवेक विहार आवासीय योजना सेक्टर-एम में कुल भूखण्ड 11

विवेक विहार आवासीय योजना सेक्टर-ओ में कुल भूखण्ड 04

विवेक विहार आवासीय योजना सेक्टर-एन में कुल भूखण्ड 03

विजयराजे नगर आवासीय योजना में कुल भूखण्ड 03

मण्डलनाथ आवासीय योजना सेक्टर-बी में कुल भूखण्ड 12

मण्डलनाथ आवासीय योजना सेक्टर-सी में कुल भूखण्ड 08

दन्तोपेत टेंगड़ी नगर आवासीय योजना में कुल भूखण्ड 03

सुन्दर सिंह भण्डारी नगर आवासीय योजना में कुल भूखण्ड 15

व्यवसायिक भूखण्ड ब्लॉक-ए ग्राम चौखा, 1480.68 वर्गमीटर 01

सुन्दर सिंह भण्डारी नगर शिफ्टिंग योजना में कुल भूखण्ड 17

व्यवसायिक परिवहन नगर आंगणवा ट्रांसपोर्ट/ऑटोमोबाइल नगर योजना में कुल भूखण्ड 12

ईएमडी जमा दिनांक  
27 जून, 2022

ऑनलाइन बिड  
प्रारम्भ तिथि:  
27 जून 2022

अंतिम तिथि:  
02 अगस्त 2022

प्रभारी अधिकारी (नीलामी शाखा) जोधपुर विकास प्राधिकरण जोधपुर  
फोन:- 0291-2656355, 2656356  
मोबाईल नं.- 96723-54150, 97990-42125, 94148-73715  
96364-12457, 94144-98246, 94131-11696, 89470-71718

निदेशक वित्त जोधपुर विकास प्राधिकरण जोधपुर

नीलामी के समस्त भूखण्डों की विस्तृत जानकारी एवं नीलामी की शर्तें जोधपुर विकास प्राधिकरण की वेबसाईट : urban.rajasthan.gov.in/joda देखे या सम्पर्क करें।